

శుభకృత్వానుసంవత్సరః , ఉత్తరాయణం, హేమంత ఋతుః, పుష్యమాసః, కృష్ణపక్షః,
త్రయోదశీ / చతుర్దశీ తిథిః, భృగువాసరః (శుక్రవారము) - 20.01.2023 - 219వ రోజు

సభాపర్వం - ధర్మసారం

విఘ్నేశ్వర ధ్యానమ్

శుక్లాంబరధరం విష్ణుం, శశివర్ణం చతుర్భుజమ్ ।
ప్రసన్నవదనం ధ్యాయేత్, సర్వవిఘ్నోపశాంతయే ॥

శ్రీనివాస ధ్యానమ్

స త్వం మాం పాహి దేవేశ లక్ష్మీశ గరుడధ్వజ ।
సర్వాపత్తివినాశాయ ప్రసన్నో భవ సర్వదా ॥

శ్రీ కృష్ణ ధ్యానమ్

కృష్ణాయ యాదవేంద్రాయ, జ్ఞానముద్రాయ యోగినే ।
నాథాయ రుక్మిణీశాయ, నమో వేదాంతవేదినే ॥

వ్యాస ధ్యానమ్

కృష్ణద్వైపాయనం వ్యాసం, సర్వలోకహితే రతమ్ ।
వేదాంజ్జభాస్కరం వందే, శమాదినిలయం మునిమ్ ॥

అథ సంకల్పః

శ్రీమదాదివరాహక్షేత్రే, విరాజమానస్య, శ్రీమదఖిలాండకోటి -
బ్రహ్మాండనాయకస్య, శ్రీవేంకటేశ్వరస్వామినః, పరిపూర్ణానుగ్రహేణ, సర్వేషామ్,
ఆస్తికమహాజనానాం, ఆధివ్యాధి, నివృత్తిద్వారా, ఆయురారోగ్యైశ్వర్యాభివృద్ధ్యర్థం,
విషూచికేత్యాది, క్రిమిజనిత, సమస్త దుష్ప్రభావ, నిర్మూలన ద్వారా, సకల
శ్రేయోఽభివృద్ధ్యర్థం, ధర్మార్థకామమోక్షాఖ్య, చతుర్విధ, పురుషార్థఫలసిద్ధ్యర్థం,
సమస్తపాపక్షయార్థం, సనాతన ఆర్షధర్మస్య, సర్వోన్నతసిద్ధ్యర్థం, తద్ధర్మ-
ప్రతికూలతా పరిహారార్థం, గోసంరక్షణార్థం, జ్ఞాన-భక్తి-వైరాగ్య సిద్ధ్యర్థం చ,
శ్రీమన్మహాభారతే, సభాపర్వణి, యథాశక్తి, శ్లోకవ్యాఖ్యానపురస్కరం,
అష్టాత్రింశాధ్యాయాంతర్గత, శ్లోకపారాయణం, ఆచార్యముఖేన కరిష్యామహే.

శ్రీకృష్ణపరబ్రహ్మణీ నమః



అథ శ్రీమహాభారతే సభాపర్వాంతర్గత అర్షాభిహారణపర్వణి

అష్టాత్రింశోఽ ధ్యాయః

భీష్మ ఉవాచ

త్రాసనం సురసంఘానాం నరకం పురుషోత్తమః ।

యోధయత్యతితేజస్వీ మధువన్మధుసూదనః ॥ 38-450 ॥

తద్యుద్ధమభవద్ద్వారం తేన భామేన భారత ।

కుండలార్థే సురేశస్య నరకేణ మహాత్మనా ॥ 38-451 ॥

ముహూర్తం లాలయిత్వాథ నరకం మధూసూదనః ।

ప్రవృత్తచక్రం చక్రేణ ప్రమమాథ బలాద్భ్రువీ ॥ 38-452 ॥

చక్రప్రమథితం తస్య పపాత సహసా భువి ।

ఉత్తమాంగం హతాంగస్య వృత్రే వజ్రహతే యథా ॥ 38-453 ॥

భూమిస్తు పతితం దృష్ట్వా తే వై ప్రాదాచ్ఛ కుండలే ।

ప్రదాయ చ మహాబాహుమ్ ఇదం వచనమబ్రవీత్ ॥ 38-454 ॥

భూమిరువాచ

సృష్టస్త్వయైవ మధుహంస్త్వయైవ వినిపాతితః ।

యథేచ్ఛసి తథా క్రీడన్ ప్రజాస్తస్యానుపాలయ ॥ 38-455 ॥

శ్రీభగవానువాచ

దేవానాం చ మునీనాం చ పితॄణాం చ మహాత్మనాం ।

ఉద్వేజనీయో భూతానాం బ్రహ్మద్విత్ పురుషోధమః ॥ 38-456 ॥

లోకద్విష్టస్సుతస్తే తు దేవారిర్లోకకంటకః ।

సర్వలోకనమస్కార్యామ్ అదితం బాధతే బలీ ॥ 38-457 ॥

కుండలే దర్పసంపూర్ణః తతోఽ సౌ నిహతోఽ సురః ।

వైవ మన్యుస్త్వయా కార్యః యత్కృతం మయి భామిని ॥ 38-458 ॥

త్వత్ప్రభావాచ్ఛ తే పుత్రః లబ్ధవాన్ గతిముత్తమామ్ ।

తస్మాద్గచ్ఛ మహాభాగే భారావతరణం కృతమ్ ॥ 38-459 ॥

భీష్మ ఉవాచ

నిహత్య నరకం భౌమం సత్యభామా సహాయవాన్ ।
సహితో లోకపాలైశ్చ దదర్శ నరకాలయమ్ ॥ 38-460 ॥

అథాస్య గృహమాసాద్య నరకస్య యశస్వినః ।
దదర్శ ధనమక్షయ్యం రత్నాని వివిధాని చ ॥ 38-461 ॥

మణిముక్తాప్రవాలాని వైడూర్యవికృతాని చ ।
అశ్మసారానర్కమణీన్ విపులాన్ స్పాటికానపి ॥ 38-462 ॥

జాంబూనదమయాన్యేవ శాతకుంభమయాని చ ।
ప్రదీప్తజ్వలనాభాని శీతరశ్మిప్రభాణి చ ॥ 38-463 ॥

హిరణ్యవర్ణం రుచిరం శ్వేతమభ్యంతరం గృహం ।
యదక్షయం గృహే దృష్టం నరకస్య ధనం బహు ॥ 38-464 ॥

న హి రాజ్ఞః కుబేరస్య తావద్ధనసముచ్ఛయః ।
దృష్టపూర్వః పురా సాక్షాత్ మహేంద్రభవనేష్వపి ॥ 38-465 ॥

ఇతి శ్రీమహాభారతే సభాపర్వాంతర్గత అర్ఘ్యాభిహారణపర్వణి

అష్టాత్రింశాధ్యాయే షోడశశ్లోకాః



సుభాషితమ్

అనుష్ఠితం చ యద్దేవైః మునిభిర్యదనుష్ఠితమ్ ।
నానుష్ఠేయం మనుష్యైస్తద్ ఉక్తం కర్మ సమాచరేత్ ॥

ధర్మవ్యతిక్రమో దృష్ట ఈశ్వరాణాం చ సాహసమ్ ।
తేజీయసాం న దోషాయ వహ్నేః సర్వభుజో యథా ॥

వైతత్సమాచరేజ్ఞాతు మనసాపి హ్యనీశ్వరః ।
వినశ్యత్యాచరన్మాధ్యాత్ యథా రుద్రోఽభిజం విషమ్ ॥

ఈశ్వరాణాం వచస్సత్యం తథైవాచరితం క్వచిత్ ।
తేషాం యత్ స్వవచోయుక్తం బుద్ధిమాన్ తత్సమాచరేత్ ॥



శ్రీవేంకటేశ్వరస్వామి వారి



గోవిందనామావళి

అథ క్షమాప్తార్థనా

యదక్షరపదభ్రష్టం మాత్రాహీనం చ యద్భవేత్ ।
తత్సర్వం క్షమ్యతాం దేవ నారాయణ నమోఽస్తుతే ॥

అథ లోకక్షేమప్రార్థనా

స్వస్తిప్రజాభ్యః పరిపాలయంతాం న్యాయ్యేనమార్గేణ మహీం మహీశాః ।
గోబ్రాహ్మణేభ్యశ్శుభమస్తు నిత్యం లోకాస్సమస్తాస్సుఖినో భవన్తు ॥

అథ భగవత్సమర్పణమ్

కాయేన వాచా మనసేంద్రియైర్వా బుద్ధ్యాత్మనా వా ప్రకృతేస్స్వభావాత్ ।
కరోమి యద్యత్సకలం పరస్మై నారాయణాయేతి సమర్పయామి ॥

అథ మంగళమ్

శ్రీయఃకాంతాయ కళ్యాణనిధయే నిధయేఽర్థినామ్ ।
శ్రీవేంకటనివాసాయ శ్రీనివాసాయ మంగళమ్ ॥

